

பிரஸார்பாரதி
அகில இந்திய வானொலி, சென்னை

07 07 2024

SUNDAY

6.30 PM

மாநில செய்திகள்

தலைப்புச் செய்திகள்

1. நாட்டின் வளர்ச்சியை மூன்று மடங்கு உயர்த்துவதற்கான முயற்சியை பிரதமர் திரு நரேந்திர மோடி எடுத்து வருவதாக மத்திய அமைச்சர் திரு பியூஷ் கோயல் தெரிவித்துள்ளார்.
2. 2047-ஆம் ஆண்டுக்குள் இந்தியா வளர்ச்சி பெற்ற நாடாக உருவாகும் என்று தகவல் ஒலிபரப்புத்துறை இணையமைச்சர் டாக்டர் எல். முருகன் கூறியுள்ளார்.
3. 2023-ஆம் ஆண்டுக்கான பட்டய கணக்காயர் பட்டமளிப்பு விழா சென்னை உள்ளிட்ட 13 நகரங்களில் இன்று நடைபெற்றது.
4. தமிழகத்தில் அடுத்த ஐந்து நாட்களுக்கு மிதமான மழைக்கு வாய்ப்புள்ளதாக சென்னை வானிலை ஆய்வு மையம் தெரிவித்துள்ளது.
5. இரண்டாவது டிவென்டி டிவென்டி கிரிக்கெட் போட்டியில் ஜிம்பாபவே அணி வெற்றிபெற 235 ரன் என்ற இலக்கை இந்தியா நிர்ணயித்துள்ளது

இனி விரிவான செய்திகள்----

<<<<<<>>>>>>>>

தேசிய ஜனநாயக கூட்டணி அரசு மத்தியில் கடந்த பத்தாண்டுகளில் மேற்கொண்ட பல்வேறு திட்டங்களை அங்கீகரிக்கும் நோக்கிலேயே மக்களவைத் தேர்தலில் மூன்றாவது முறையாக மக்கள் வாய்ப்பளித்திருப்பதாக பிஜேபி மூத்த தலைவரும், மத்திய அமைச்சருமான திரு பியூஷ் கோயல் தெரிவித்துள்ளார்.

புதுதில்லியில் இன்று தொடங்கிய தில்லி பிஜேபி செயற்குழு கூட்டத்தில் உரையாற்றிய அவர், பிரதமர் திரு நரேந்திர மோடி தலைமையிலான அரசு பல்வேறு நலத்திட்டங்களை கொண்டுவந்து மக்களின் வாழ்க்கையை மேம்படுத்தியுள்ளதாக கூறினார்.

பிரதமர் திரு மோடி தலைமையிலான அரசு மூன்றாவது முறையாக அமைந்துள்ள நிலையில் நாட்டின் வளர்ச்சியை மூன்று மடங்கு உயர்த்துவதற்கான நடவடிக்கைகளையும் முனைப்புடன் எடுத்து வருவதாகவும் அவர் தெரிவித்தார்.

இந்த தேர்தலில் காங்கிரஸ் கட்சியை மக்கள் நிராகரித்துள்ளதாகவும் திரு பியூஷ் கோயல் கூறினார்.

<<<<<<>>>>>>>>

2047-ஆம் ஆண்டுக்குள் இந்தியா வளர்ச்சி பெற்ற நாடாக உருவாகும் என்று மத்திய தகவல் ஒலிபரப்புத்துறை இணையமைச்சர் டாக்டர் எல். முருகன் கூறியுள்ளார்.

திருமலை திருப்பதி ஸ்ரீ வெங்கடேஸ்வரா சுவாமி கோவிலில் இன்று தமது குடும்பத்தினருடன் வழிபாடு செய்தபின்னர் செய்தியாளர்களிடம் பேசிய அவர், நாட்டு மக்களின் நலனுக்காகவும், மகிழ்ச்சிக்காகவும் இறைவனிடம் பிரார்த்தனை செய்ததாகவும் கூறினார்.

<<<<<<>>>>>>>>

2023-ஆம் ஆண்டுக்கான பட்டய கணக்காளர்களுக்கான பட்டமளிப்பு விழா நாடு முழுவதும் 13 நகரங்களில் இன்று நடைபெற்றது.

அகமதாபாத், மும்பை, பெங்களூரு, சென்னை, ஹைதராபாத் உள்ளிட்ட நகரங்களில் நடைபெற்ற இந்த பட்டமளிப்பு விழாவில், பத்தாயிரத்திற்கும் மேற்பட்டோர் பட்டய கணக்காளர்களாக பதிவு செய்யப்பட்டு அவர்களுக்கான சான்றிதழ்கள் வழங்கப்பட்டன.

சென்னையில் நடைபெற்ற பட்டமளிப்பு விழாவில், இந்திய பட்டய கணக்காயர் நிறுவனத்தின் ஒருங்கிணைப்பாளர்கள் திரு சி ஏ ராஜேந்திரகுமார், திருமதி ஸ்ரீபிரியா குமார், உள்ளிட்டோர் கலந்துகொண்டு சான்றிதழ்களை புதிய பட்டய கணக்காளர்களுக்கு வழங்கினர்.

சான்றிதழ்களை வழங்கியபின் எமது செய்திப்பிரிவுக்கு பேட்டியளித்த பட்டமளிப்பு விழா ஒருங்கிணைப்பாளர் திருமதி ஸ்ரீபிரியா குமார், நாட்டின் வளர்ச்சியில் பட்டய கணக்காளர்கள் முக்கிய பங்காற்றுவதாக கூறினார்.

(வாய்ஸ் பைட் - ஸ்ரீபிரியா - 40 செகண்ட்ஸ்)

<<<<<<>>>>>>>>

ஆன்லைன் சூதாட்டத்தை தடை செய்வதற்கான சரியான காரணங்களை உச்சநீதிமன்றத்தில் முன்வைத்து, அதை தடை செய்வதற்கான நடவடிக்கைகளை மாநில அரசு எடுக்க வேண்டும் என்று பாமக தலைவர் திரு அன்புமணி ராமதாஸ் வலியுறுத்தியுள்ளார்.

இதுதொடர்பாக, அவர் இன்று வெளியிட்டுள்ள அறிக்கையில், ஆன்லைன் சூதாட்டம் காரணமாக தமிழகத்தில் தற்கொலைகள் வேகமாக அதிகரித்து வருவதாகவும் கூறியுள்ளார்.

<<<<<<>>>>>>>>

இளநிலை நீட் தேர்வு தொடர்பான மனுக்களை உச்சநீதிமன்றம் நாளை விசாரணைக்கு எடுத்துக்கொள்கிறது.

இந்த தேர்வை மீண்டும் நடத்துவது உள்ளிட்ட கோரிக்கைகளை வலியுறுத்தி 26 மனுக்களை, தலைமை நீதிபதி திரு D Y சந்திரசூட், நீதிபதிகள் திரு பர்திவாலா, திரு மனோஜ் மிஸ்ரா ஆகியோர் கொண்ட அமர்வு விசாரிக்கவுள்ளது.

நீட் தேர்வு முறைகேடுகள் தொடர்பாக தன்னிச்சையான புலனாய்வு விசாரணையை மேற்கொள்ள வேண்டும் என்பது உள்ளிட்ட மாணவர்களின் கோரிக்கைகளையும் உச்சநீதிமன்ற அமர்வு விசாரிக்கவுள்ளது.

இதனிடையே, மத்திய அரசு தாக்கல் செய்துள்ள பிரமாண பத்திரத்தில் இந்த ஆண்டுக்கான இளநிலை நீட் தேர்வை மீண்டும் நடத்த தேவையில்லை என தெரிவித்துள்ளது.

பெரிய அளவில் தேர்வு முறைகேடுகள் நடைபெறவில்லை என்றும், புதிதாக தேர்வு நடத்தினால் இத்தேர்வில் வெற்றிபெற்றுள்ள லட்சக்கணக்கான மாணவர்களின் எதிர்காலம் பாதிக்கப்படக்கூடும் என்றும் அந்த பிரமாண பத்திரத்தில் மத்திய அரசு தெரிவித்துள்ளது.

<<<<<<>>>>>>>>

தமிழகத்தின் ஒரிரு இடங்களில் அடுத்த ஐந்து நாட்களுக்கு மிதமான மழைக்கு வாய்ப்புள்ளதாக சென்னை வானிலை ஆய்வு மைய இயக்குனர் திரு செந்தாமரை கண்ணன் தெரிவித்துள்ளார்.

(சுவண்ட் டைட் - செந்தாமரை கண்ணன் - 40 செகண்ட்ஸ்)

<<<<<<>>>>>>>>

மாவட்டச் செய்திகள்

இரட்டைமலை சீனிவாசன் பிறந்த நாளை முன்னிட்டு இன்று தமிழக அரசின் சார்பில் சென்னை கிண்டி காந்தி மண்டப வளாகத்தில் உள்ள அன்னாரது திருவுருவச்சிலைக்கு மாநில அமைச்சர்கள் திரு தா மோ அன்பரசன், திருமதி கயல்விழி செல்வராஜ் ஆகியோர் மாலை அணிவித்து மரியாதை செலுத்தினர்.

வடசென்னை அரசு தொழிற்பயிற்சி நிலையத்தில் மாணவர் சேர்க்கைக்கு இம்மாதம் 15-ஆம் தேதிவரை விண்ணப்பிக்கலாம் என்று சென்னை மாவட்ட ஆட்சியர் திருமதி ரஷ்மி சித்தார்த் ஜெகடே தெரிவித்துள்ளார்.

சேலம் மாவட்டத்தில் இந்த ஆண்டு 10 மற்றும் 12-ஆம் வகுப்பு பொதுத்தேர்வில் மாநில அளவில் அதிக மதிப்பெண்கள் பெற்ற நகராட்சி, மாநகராட்சிப் பணியாளர்களின் குழந்தைகள் 48 பேருக்கு மாவட்ட ஆட்சியர் திருமதி பிருந்தாதேவி பரிசுகளை வழங்கி பாராட்டினார்.

மயிலாடுதுறை மாவட்டம் சீர்காழி அருகே காரைமேட்டிலில் பள்ளிகளுக்கு இடையேயான மாவட்ட அளவிலான ஹாக்கிப்போட்டியில் ஏராளமான மாணவர்கள் கலந்துகொண்டுள்ளனர்.

திருவண்ணாமலை அருள்மிகு அருணாச்சலேஸ்வரர் கோயிலில் ஆனி பிரம்மோற்சவ விழா இன்று கொடியேற்றத்துடன் தொடங்கியது.

<<<<<<>>>>>>>>

விளையாட்டுச் செய்திகள்

இரண்டாவது டிவென்டி - டிவென்டி கிரிக்கெட் போட்டியில் ஜிம்பாப்வே அணி வெற்றிபெற 235 ரன் என்ற இலக்கை இந்தியா நிர்ணயித்துள்ளது

Harare-யில் நடைபெற்றுவரும் இப்போட்டியில் டாஸ் வென்று முதலில் பேட் செய்த இந்தியா நிர்ணயிக்கப்பட்ட 20 ஓவரில் 2 விக்கெட் இழப்பிற்கு 234 ரன் எடுத்தது.

அபிஷேக் சர்மா சதம் அடித்தார்.

ருதராஜ் கெயிக்வாட் 77 ரன் எடுத்து ஆட்டமிழக்காமல் இருந்தார்.

ஐந்து போட்டிகளைக் கொண்ட இந்த தொடரின் முதல் ஆட்டத்தில் வெற்றிபெற்று ஜிம்பாப்வே முன்னிலை பெற்றுள்ளது.

இந்தியா – தென்னாப்பிரிக்கா இடையேயான இரண்டாவது மகளிர் டிவென்டி டிவென்டி கிரிக்கெட் போட்டி சென்னையில் இன்றிரவு 7 மணிக்கு நடைபெறுகிறது.

மூன்று போட்டிகளைக் கொண்ட இந்த தொடரின் முதல் ஆட்டத்தில் வெற்றிபெற்று தென்னாப்பிரிக்கா முன்னிலை பெற்றுள்ளது.

ஆசிய ஸ்குவாஷ் சாம்பியன் போட்டியில் இந்தியாவின் **Abhay Singh -Velavan Senthilkumar** இணை பட்டம் வென்றது.

மலேசியாவில் நடைபெற்று வரும் இப்போட்டியின் ஆடவர் இரட்டையர் பிரிவு இறுதியாட்டத்தில் இந்த இணை 11-4, 11-5 என்ற செட்கணக்கில் மலேசியாவின் **Ong Sai Hung – Syafik Kamal** இணையை வென்றது.

கலப்பு இரட்டையர் பிரிவு இறுதியாட்டத்தில் அபய் சிங் - ஜோஷ்னா சின்னப்பா இணை, ஹாங்காங் இணையை எதிர்கொள்கிறது.

Saint Denis Reunion ஓப்பன் பேட்மிண்டன் போட்டியில் இந்தியாவின் **Tasnim Mir** இறுதியாட்டத்திற்கு முன்னேறியுள்ளார்.

மகளிர் ஒற்றையர் பிரிவு அரையிறுதி ஆட்டத்தில் அவர், 21-10, 21-17 என்ற செட்கணக்கில் ஃபிரான்ஸின் **Rosy Oktavia Pancasari**-யை வென்றார்.

மற்றொரு மகளிர் ஒற்றையர் பிரிவு அரையிறுதி ஆட்டத்தில் **Rakshitha Sree Santhosh Ramaraj** 20-23, 21-3, 21-16 என்ற செட்கணக்கில் ஃபிரான்ஸின் **Anna Tatránova**-வை வென்று இறுதியாட்டத்திற்கு முன்னேறினார்.

ஆடவர் ஒற்றையர் பிரிவில் **Tharun Mannepalli**-யும், இரட்டையர் பிரிவில் பிரகாஷ்ராஜ் - **Goushaik** இணையும் இறுதியாட்டத்திற்கு தகுதி பெற்றது.

<<<<<<END>>>>>>